

۵۷ وال یوم آزادی: ایک انتباہ

پروفیسر خورشید احمد

اللہ کا لاکھ لاکھ شکر ہے کہ ہم پاکستان کا ۵۷ وال یوم آزادی منوار ہے ہیں۔ ملتِ اسلامیہ پاکستان کے لیے ۱۴ اگست کا دن بھی اللہ کی ایک نشانی ہے۔ صرف سات سال کی بھرپور اور پُرانی جدوجہد کے نتیجے میں دنیا کے سیاسی نقشے پر، اور وہ بھی ایک ایسے سیاسی نقشے پر جس کے سبھی نقشے مغربی تہذیب، مادیت، سیکولرزم اور لبرلزم کے رکنوں سے آلوہ تھے، عقیدے اور نظریے کی بنیاد پر ایک ریاست کا قیام ایک تاریخی کرشمہ سے کم نہ تھا۔ تحریک پاکستان کی اصل بنیاد اور روح یہ یہ تھی کہ برعظیم ہند میں مسلمان حضن دوسری اکثریت نہیں بلکہ ایک نظریاتی قوم ہیں۔ ان کا مقصد صرف یورپی استعمار سے آزادی ہی نہیں، تو بھید اور رسالتِ محمدؐ کی بنیاد پر ایک نئے سیاسی اور اجتماعی نظام کا قیام ہے۔ جو بہر حال وقت کے غالب تصورات سے بغاوت اور ایک نئے نظریاتی مستقبل کی تعمیر کے عزم سے عبارت تھا۔ آزادی کا حصول اس اصل مقصد کے لیے تھا۔ ان دونوں میں لازم و ملزم کا رشتہ تھا، جسے علامہ محمد اقبالؒ نے اپنے ۱۹۳۰ء کے خطبے اور پھر قائد اعظم محمد علی جناح کے نام پر خطوط میں بہت صاف الفاظ میں بیان کر دیا تھا:

- سیاسی مطہر نظر کی حیثیت سے مسلمانان ہند، ملک میں جدا گانہ سیاسی وجود رکھتے ہیں۔ یہ انتباہی ضروری ہے کہ اندرون اور میرون ہند دنیا کو بتا دیا جائے کہ ملک میں صرف اقتصادی مسئلہ ہی تنہ ایک مسئلہ نہیں ہے، اسلامی نقطہ نگاہ سے ثقافتی مسئلہ ہندستان کے مسلمانوں کے لیے اپنے اندر زیادہ اہم نتائج رکھتا ہے۔
- اسلامی قانون کے طویل و عینق مطالعے کے بعد میں اس نتیجے پر پہنچا ہوں کہ اگر اس

نظامِ قانون کو اچھی طرح سمجھ کر نافذ کیا جائے، تو ہر شخص کے لیے کم از کم حق معاش محفوظ ہو جاتا ہے، لیکن شریعت اسلام کا نفاذ اور ارتقا ایک آزاد مسلم ریاست یا ریاستوں کے بغیر اس ملک میں ناممکن ہے۔ سالہ سال سے میرا بھی عقیدہ رہا ہے۔

• مسلم ہندستان کے ان مسائل کا حل آسان طور پر کرنے کے لیے یہ ضروری ہے کہ ملک کو ایک یا ایک سے زیادہ مسلم ریاستوں میں تقسیم کیا جائے، جہاں پر مسلمانوں کی واضح اکثریت ہو۔ کیا آپ کی رائے میں اس مطابے کا وقت نہیں آپنچا؟

انگریزوں سے آزادی اور حصولِ ملک برائے قیامِ نظامِ اسلامی، ہی تحریکِ پاکستان کی امتیازی خصوصیت ہے اور قائدِ عظیم کی قیادت میں جو تاریخی کامیابی قیام پاکستان کی شکل میں حاصل ہوئی، اس کا سہرا اسی تصور اور اس تصور کی خاطر بُر عظیم کے مسلمانوں کی جدوجہد اور قربانیوں کے سر ہے۔ ۱۳ اگست کی اصل اہمیت ہی یہ ہے کہ یہ تاریخ ہر سال پوری قوم کو تحریک پاکستان کے اصل مقصد اور ہدف و منزل کی یاد ہانی کرتی ہے، اور ہمیں اس امر پر سوچنے کی دعوت دیتی ہے کہ سات سال میں کیا کچھ اس قوم نے حاصل کر لیا تھا پھر آزادی کے پچھے عشوؤں میں اس اصل مقصد سے غفلت اور بے وفائی کا راستہ اختیار کیا، تو اب تاک ٹوییں مارنے کے نتیجے میں موت و حیات کی کش کمش میں بیٹلا ہیں، لیکن افسوس تو یہ ہے کہ اللہ کی اس نشانی سے سبق سیکھتے ہوئے راہ راست کی طرف آنے کی کوشش اور جدوجہد نہیں کر رہے۔

آزادی کی ۵۷ ویں سالگرہ کے موقع پر ہم قوم کو متنبہ کرنا چاہتے ہیں کہ اس عظیم موقع کو محض چند روایتی اور نمایشی کارروائیوں کی نذر کرنا ایک سنگین مذاق اور بڑا الیہ ہو گا۔ ضرورت اس امر کی ہے کہ پوری دیانت واری کے ساتھ اس عظیم دن کی اصل نوعیت کو سمجھنے کی کوشش کی جائے۔ پھر اس سبق اور پیغام کو حرز جاں بنایا جائے، جس کی نشانی (آیت) ۱۳ اگست ۱۹۴۷ء،

۲۷ رمضان المبارک ۱۴۲۶ھ ہے۔

تحریکِ پاکستان کی اساس

پاکستان کا قیام ایک تاریخ ساز واقعہ ہے۔ اس ملک کے قیام کی جدوجہد جہاں زوال پذیر برطانوی استعمار اور ابھرتے ہوئے ہندو سامراج کی گرفت سے آزادی کی تحریک تھی، ویسے اس سے

زیادہ یہ ایک نظریاتی اور تہذیبی احیا کی تحریک تھی۔ اس کا اصل مقصد برعظیم کے ان علاقوں میں جہاں مسلمانوں کو اکثریت حاصل ہے، وہاں کے لوگوں کو اپنے دین، ایمان، تصور حیات، روایات اور الٰی عزائم کی روشنی میں آزاد فضائیں ایک روشن مستقبل کی تعمیر کا موقع فراہم کرنا تھا۔ سیاسی آزادی اور دینی و تہذیبی تشکیل نوکا مقصد اور عزم تحریک پاکستان کے دو اہداف تھے، جو ایک ہی تصویر کے دوزخ کی حیثیت رکھتے ہیں۔— ان دونوں کا ناقابلِ اقطاع تعلق اسلامیان پاکستان کی قوت کا راز ہے اور ان میں تفریق اور امتیاز بگاڑا اور خرابی کی اصل وجہ ہے۔

تحریک پاکستان کا یہ کارنامہ ہے کہ اس نے برعظیم کے مسلمانوں کو ان کی قوی شناخت دی اور اس شناخت کی بنیاد پر ایک آزاد مملکت کے قیام کے لیے ان کو سرگرم اور متحرک کر دیا، جس کا نتیجہ تھا کہ سات سال کی مختصر مدت میں برعظیم کے دن کروڑ مسلمانوں نے ایک سیسے پلاٹی ہوئی دیوار کے مانند اپنی آزادی اور دین کے تحفظ کی جنگ لڑی اور بلا حلاط اس کے کہ پاکستان کے قیام سے کس کو کیا فائدہ پہنچ گا اور کس کو کیا قیمت ادا کرنا پڑے گی، ایک نظریاتی جنگ کے نتیجے میں ایک آزاد ملک قائم کیا۔

تحریک پاکستان کی بنیاد اسلام کا تصورِ قومیت ہے جس کی روشنی میں قوم کی آزادی اور آزادی کے سایے میں قوم کی اجتماعی زندگی کی تشکیل نو کے لیے مملکت کا حصول عمل میں آیا۔ لیکن پاکستان کے ساتھ یہالمیہ رونما ہوا کہ وہ قوم جسے مختصر ترین وقت میں یہ مملکت خداداد ملی تھی، اسی قوم کے اہل حل و عقد اسلامی قومیت کی بنیاد پر ملک کی تعمیر سے غافل ہو گئے۔ نظریاتی شناخت اور بنیاد سے ہٹ کر ملک کو ترقی یافتہ بنانے کی سعی لا حاصل میں ملک کا حلیہ ہی بگاڑ کر کھدیا۔ جس کا نتیجہ ہے کہ صرف ۲۲ برس بعد ۱۹۴۷ء میں ملک عزیز دوخت بھی ہو گیا اور آج جو پکھ موجود ہے، اس کی جان کے لالے پڑے ہوئے ہیں۔ آج جس حقیقت کے ادراک اور اقرار کی سب سے زیادہ ضرورت ہے وہ یہ ہے کہ پاکستان کا قیام اور پاکستان کے وجود، بقا اور ترقی کا انحصار اس نظریے پر ہے، جو تحریک کی روح اور کار فرما قوت تھی۔ قائد اعظم نے ایک جملے میں اس حقیقت کو بیان کر دیا تھا:

اسلام ہمارا بنیادی اصول اور حقیقی سہارا ہے۔ ہم ایک ہیں اور ہمیں ایک قوم کے طور پر آگے بڑھنا ہے۔ تب ہی ہم پاکستان کو برقرار رکھنے میں کامیاب ہوں گے۔

لیکن ہماری بد قسمتی ہے کہ قائد کے اس انتباہ کو ہم نے بھیشت قوم نظر انداز کیا۔

۱۳ اگست ایک عظیم یادو ہانی ہے، اور یہ ایک انتباہ بھی ہے کہ اگر ملک اور نظریے کے رشته کو نظر انداز کیا گیا تو ملک کا وجود بھی معرض خطر میں ہو گا (یوں تو اس وقت بھی معرض خطر ہی میں ہے)۔ ہم قیامِ پاکستان کی ۵۷ ویں سالگرہ کے موقعے پر اسی بنیادی سکتے پر قوم کو غور و فکر کی دعوت دیتے ہیں کہ ملک آج جن مشکلات میں پھنسا ہوا ہے، ان سے نکلنے کے لیے اس بنیاد کی طرف لوٹ کر آنے کے سوا کوئی راستہ نہیں، جو تحریک پاکستان کی اساس ہے، جو ہماری قوت کا اصل منبع ہے، جس کے ذریعے ہم یہ ملک حاصل کر سکے اور جس کے بغیر ہم اس کو نہ قائم رکھ سکتے ہیں اور نہ ترقی دے سکتے ہیں۔

آج سب سے بڑی ضرورت قوم اور ملک کے اس تعلق کو سمجھنے اور اس پر سختی سے قائم رہنے میں ہے کہ اللہ کی سنت یہ بھی ہے کہ اگر ایک فرد یا قوم اس کی نعمتوں پر شکر کار و یہ اختیار کرتے ہیں تو اس کے انعامات میں بیش بہا اضافہ ہوتا ہے اور اگر وہ کفران نعمت کرتے ہیں تو پھر اس کی کپڑ بھی بہت ہی شدید ہے۔ اور ناشکری کے نتیجے میں جو بگاڑ اور تباہی رونما ہوتی ہے، اس کی ذمہ داری صرف اور صرف فرد اور قوم کے اپنے رویے اور کرتلوں پر ہوتی ہے:

وَإِذْ تَأَذَّنَ رَبُّكُمْ لَئِنْ شَكَرْتُمْ لَا كَيْدَنَكُمْ وَلَئِنْ نَفَرْتُمْ إِنَّ عَذَابَنِي لَشَدِيدٌۤ

(ابراهیم: ۱۳: ۷) اور یاد رکھو، تمہارے رب نے خبردار کر دیا تھا کہ اگر تم شکر گزار ہو گے

تو میں تم کو اور زیادہ نوازوں گا اور اگر کفران نعمت کرو گے تو میری سزا بہت سخت ہے۔

اور یاد رکھو:

وَمَا كُنَّا مُهْلِكِي الْقُرَىٰ إِلَّا وَأَخْلَقْنَا أَطْلَيْهُنَّۤ (القصص: ۵۹: ۲۸) اور ہم بستیوں

کو ہلاک کرنے والے نہ تھے جب تک کہ ان کے رہنے والے ظالم نہ ہو جائیں۔

قیامِ پاکستان کے اصل محرکات

جیسا کہ ہم نے عرض کیا کہ پاکستان کا قیام ایک تاریخ ساز واقعہ ہے۔ جس میں ہمیں آزادی کی نعمت حاصل ہونے کے ساتھ یہ موقع بھی ملا کہ آزاد فضا میں اپنے تصورات کے مطابق نئی زندگی تعمیر کریں۔ لیکن افسوس کہ ابتدائی چند برسوں کے بعد ہی جو عنانصر قیادت پر قابض ہو گئے تھے،

انھوں نے نہ صرف ان مقاصد کو فرماؤش کیا، بلکہ ملک کو انھی باطل نظریات اور مفادات کے حصول کی بھٹی میں جھونک دیا، جن سے نکلنے کے لیے تحریک پاکستان برپا کی گئی تھی۔ وہ یک سوئی جو تحریک پاکستان کا طرہ امتیاز تھی، ختم ہو گئی اور ملک اندر وہی کش مکش اور بیرونی سازشوں کی آمادگاہ بن گیا اور آج ہماری آزادی بھی معرض خطر میں ہے اور ملک بھی معاشری، سیاسی، ثقافتی، اخلاقی، غرض ہر اعتبار سے تنزل کا شکار رہنے آتا ہے۔

۱۳ اگست ۱۹۴۷ء میں دعوت دے رہا ہے کہ ان اصل مقاصد کی نشان دہی کریں جو قیام پاکستان کی جدوجہد کا محرك اور اس تحریک کی امتیازی خصوصیت تھے اور پھر اس بگاڑ کی نشان دہی کریں جس نے ہمیں تباہی کے کنارے پر پہنچا دیا ہے۔ اس تحریک کی روشنی میں ایک بار پھر اس راستے اور منزل کی نشان دہی کریں جو اس تباہی سے بچنے اور اصل مقاصد کے حصول کی طرف پیش قدمی کا راستہ ہے۔

• تحریک پاکستان کا پہلا اور سب سے اہم پہلو یہ ہے کہ اس کے ذریعے دور حاضر میں بزرگی کے مسلمانوں نے اپنی خودی کو پہچانا اور اس طرح اپنے حقیقی وجود کو پایا۔ تحریک پاکستان نے پاکستانی قوم کو اس کا اصل تشخیص دیا تھا۔ انڈین پیشہ کا گمراہیں اور سامراجی قوتیں جو خطہ ناک کھیل کھیل رہی تھیں، وہ ناکام ہو گئیں اور مسلمانوں نے اپنے اصل تشخیص کی بقا اور استحکام کے لیے جان کی بازی لگادی۔ انھوں نے بھی جن کو اس جدوجہد کے نتیجے میں سیاسی آزادی ملی اور انھوں نے بھی جو جانتے تھے کہ سامراج کے رخصت ہونے کے بعد بھی وہ خود حقیقی آزادی کی روشن صبح سے محروم رہیں گے۔ انھیں یہ لیکن تھا کہ مسلمانوں کی ایک ایسی آزاد مملکت قائم ہو گی، جو اسلام کا مظہر اور سارے مظلوم انسانوں کا سہارا ہو گی۔ نظریاتی وطن کے قیام کی اس کامیاب جدوجہد نے مغرب کی لادینی قومیت کے بت کو پاش پاش کر دیا اور پاک و ہند کی ملتِ اسلامیہ نے اقبال کا ہم زبان ہو کر انسانیت کے لیے ایک نئے روح پر تشخیص کی یافت سے ایک نئے دور کا آغاز کیا۔

قیام پاکستان کا یہی وہ پہلو ہے کہ ۱۹۴۷ء کے بعد پوری مسلم دنیا میں اسلامی ریاست اور اسلامی تہذیب کے احیا کی لہریں بار بار اٹھ رہی ہیں اور سارے نشیب و فراز کے باوجود یہ سلسلہ جاری ہے اور ان شاء اللہ جاری رہے گا۔

• قیام پاکستان کا دوسرا ہم پہلو یہ تھا کہ اس کے نتیجے میں ایک طرف اہل پاکستان نے

غلامی کی زنجیریں توڑیں، دوسری طرف عظیم کے مسلمانوں کو امن کی جگہ میسر آئی۔ عظیم کے مسلمانوں کی ایک بڑی تعداد ”ہے ترک وطن سنت محبوب الہی“ پر عمل کرتے ہوئے اپنے گھر بار چھوڑ کر اس نئے ملک کی تعمیر کے لیے سرگرم عمل ہو گئی۔ جس جذبے اور جن عزائم سے یہ ترک و اختیار، واقع ہوئے، وہ ہماری تاریخ کا نہایت ایمان افروز اور روشن باب ہے۔ یہی وہ جذبہ تھا، جس نے پاکستان کو ان اولیں ایام میں ایسے تمام خطرات کا مقابلہ کرنے کے لائق بنایا، جو اس نوزائیدہ ملک کو درپیش تھے اور جن حوادث کا ہدف اس غصے کو پھول بننے سے پہلے ہی مسئلہ دینا تھا۔ آزادی خود ایک بہت بڑی نعمت ہے اور اس کا پورا ارادا ک انھی لوگوں کو ہو سکتا ہے، جنہوں نے غلامی کی تاریک رات کی صعوبتوں کو برداشت کیا ہو۔ آزادی کی شکل میں جو نعمت آج اہل پاکستان کو حاصل ہے، وہ ہر دوسری نعمت سے زیادہ قیمتی اور حیات افروز ہے۔

• اس تحریک کا تیسرا پہلو یہ تھا کہ یہ ایک عوامی اور جمہوری تحریک تھی۔ قائدِ عظم نے مسلمان قوم کو بیدار اور منظم کیا اور سب کو ایک پلیٹ فارم پر جمع کر کے عوامی قوت اور تائید کے ذریعے سات سال کی قلیل مدت میں وہ کام کر دکھایا، جسے دوسرے، سالہا سال میں بھی انجام نہ دے سکے۔ تحریک پاکستان ایک عوامی تحریک تھی۔ جن کی نظر تحریک پاکستان کی تاریخ پر ہے، وہ جانتے ہیں کہ ہندو مسلم سیاسی اشرافیہ (elites) نے کس طرح اس تحریک کا راستہ روکنے کے لیے سازشوں کے جال بُنے۔ لیکن اللہ کے فضل سے قائدِ ععظم کی قیادت اور عوام کی تائید و اعانت نے اس تحریک کو آزادی کی منزل سے ہم کنار کیا۔

• اس تحریک کا چوتھا پہلو یہ تھا کہ قیام پاکستان، اس تحریک کی آخری منزل نہیں تھا بلکہ پہلا سنگ میل تھا۔ اصل ہدف ایک ایسے معاشرے اور ریاست کا قیام تھا، جو اللہ اور اس کے رسولؐ کی سچی وفادار اور ان تعلیمات کی آئینہ دار ہو، جو انہوں نے انسانیت کو عطا کی ہیں۔ جس میں اخلاقی اقدار کو بالادستی حاصل ہو، جہاں فرد کے حقوق کی پوری حفاظت ہو، جہاں ہر مرد اور ہر عورت کی جان، مال اور آبرو محفوظ ہو۔ جہاں تعلیم کی روشنی سے بلا تخصیص مذہب و عقیدہ ہر فرد نور حاصل کر سکے۔ جہاں قانون کی حکمرانی ہو۔ جہاں حلال رزق اور معاشری ترقی کے موقع تمام انسانوں کو حاصل ہوں۔ جہاں عدلی اجتماعی کا بول بالا ہو، اور جہاں ریاست اور اس کے کارپرداز عوام کے خادم ہوں۔

اسلام اور اس کے دیے ہوئے جمہوری اور عادلانہ نظام کا یہ تصور تھا، جس نے مسلمانوں کو اس تحریک میں پروانہ دار شرکیک کیا تھا اور وہ برملا کہتے تھے کہ ہمیں ایک بار پھر اس دور کا احیا کرنا ہے، جس کی مثال اللہ کے رسول صلی اللہ علیہ وسلم اور ان کے خلفائے راشدینؓ نے قائم کی تھی۔

آئیے، قیام پاکستان کے ان مقاصد اور عزائم کے پس منظر میں اپنی توی زندگی کے اس نئے سال کے آغاز پر اس امر کا جائزہ لیں کہ پاکستانی قوم اور اس کی قیادتوں نے کہاں تک ان اہداف کی طرف پیش قدی کی اور ملک عزیز کو آج کون سے مسائل، خطرات اور چیلنج درپیش ہیں؟ نیزان حالات میں اصل منزل کی طرف پیش رفت کے لیے صحیح حکمت عملی اور لائجئ عمل کیا ہے؟

ملک کا اصل المیہ

تحریک پاکستان اور تاریخ پاکستان کے معروضی تجزیے سے یہ بات سامنے آتی ہے کہ قیام پاکستان کا اصل سہرا اللہ تعالیٰ کے فضل خاص کے بعد اگر کسی کے سر جاتا ہے تو وہ قائدِ عظیمؐ کی فراست و قیادت اور مسلمان عوام کا جذبہ اور قربانی ہے۔ آزادی کے فوراً بعد ان کی بیماری اور وفات نے ایک ایسی صورت حال پیدا کر دی، جس میں وہ کھوٹے سنکے، جوان کے گرد جمع ہونے تھے، اقتدار پر قبضہ جما کر ریاست کی مشینری کو بالکل دوسرا ہی مقاصد کے لیے استعمال کرنے کے لیے میدان میں کوڈ پڑے۔

پہلے وزیرِ عظم کو گولی کا نشانہ بن کر قومی منظر سے ہٹا دیا گیا، دوسرے وزیرِ عظم کو برفی کی توار کے بل پر نکال باہر کیا گیا اور ان کے ملکی ساتھیوں کو سازشوں کے ذریعے غیر مؤثر بنادیا گیا، اور چند ہی برسوں میں بساطِ سیاست ایسی اٹی کہ اصل نقشہ درہم برہم کر کے یہ مخصوص ٹولہ اقتدار کے ہر میدان پر قابض ہو گیا۔ قانون اور ضابطے کا احترام ختم ہو گیا۔ منتخب دستور ساز اسمبلی کو بار بار توڑ دیا گیا۔ انتظامیہ اور پولیس کو سیاسی قیادت نے اپنے مقاصد کے لیے استعمال کیا، جو بالآخر انھی کے ہاتھوں اسیر ہو کر رہ گئی۔ فوج کو بھی سیاسی مقاصد کے لیے استعمال کیا گیا اور پھر فوج نے اپنے لیے سیاسی کردار حاصل کر لیا۔ عدیہ نے کچھ مزاحمت کی، لیکن اسے بھی زیرِ دام لانے میں کوئی کسر نہ چھوڑی گئی۔

نو سال بعد پہلا دستور بنا، جسے دو ہی سال کے بعد توڑ دیا گیا، اور دستور شکنی کی ایک ایسی

ریت چل پڑی، جس کے مذموم اثرات کی گرفت میں ملک و قوم زبوں حال ہیں۔ جس احساس تنخص نے قوم کو جوڑا تھا، اس پر ہر طرف سے تیشہ چلا یا گیا، لادینی نظریات، علاقائیت، لسانیت، برادری کا تھسب، قبائلیت، غرض کو ان ساتیشہ ہے جو اس پر نہ چلا یا گیا ہو۔

آزادی کے بعد ۲۳ سال تک بالغ رائے دہی کی بنیاد پر انتخاب نہ کرنے کے اور پھر ۷۹ء میں انتخابات منعقد ہوئے تو وہ دھونس، دھاندی اور بد عنوانی کا شاہ کا رہے کہ عوامی مینڈیٹ ایک مذاق بن گیا۔ سیاسی جماعتوں میں ذاتی بادشاہت، خاندانی قیادت اور علاقائی اور لسانی تھببات کا غلبہ رہا اور حقیقی جمہوریت کے فروغ کا ہر راستہ بند کر دیا گیا۔ جس کے نتیجے میں علاقائی تھببات نے سیاست کو آلوہ کیا اور قومی سیاست کی گاڑی پڑی سے اُتر گئی۔ مغربی اور ہندو تہذیب کو روایج دینے کی دانستہ کوشش کی گئی۔

معاشی ترقی کا وہ راستہ اختیار کیا گیا جس نے ملک کو ایک طرف طبقاتی تصادم میں بٹلا کیا تو دوسری طرف مغرب کے سودی سامراج کے چنگل میں اس طرح گرفتار کر دیا کہ آج ملک اندر وہی اور بیرونی قرضوں کے پہاڑ جیسے بوجھ تلنے سک رہا ہے۔

پاکستان کا اصل المیہ ہی یہ ہے کہ اصل اقتدار اور اختیار آج تک عوام کی طرف منتقل نہیں ہوا، اور سارے وسائل پر ایک طبقہ قابض ہے جس کا تعلق سیاسی، انتظامی اور عسکری اشرافیہ سے ہے اور جو باری باری اقتدار پر براجمن ہو کر ملک کے سیاہ و سفید کا ملک بننا ہوا ہے۔ قومی دولت کا ۸۰ فیصد آبادی کے اوپر کے ۱۰ فیصد کے پاس ہے۔ ۱۰/۱۲ ہزار بڑے خاندان ہیں جو زراعت، صنعت اور تجارت پر مکمل تصرف رکھتے ہیں اور یہی خاندان سیاست پر بھی چھائے ہوئے ہیں، پارٹی خواہ کوئی بھی ہو۔ سول بیورہ کریں اور عسکری اسٹیبلشمنٹ بھی اس گھوڑ کا اہم حصہ ہیں۔

دستور موجود ہے مگر کبھی فوج کے ہاتھوں اور کبھی سول حکمرانوں کے ہاتھوں اس کا بڑا حصہ عملًا معطل رہا ہے۔ قانون صرف کتاب قانون کی زینت ہے، اور عملًا قانون، ضابطہ اور میراث کا کوئی احترام نہیں۔ پولیس سیاسی قیادت کی آئندہ کاربندی ہوئی ہے۔ ہر سمت کرپشن کا دور دورہ ہے۔ عوام کے مسائل اور مشکلات کا کسی کو درج نہیں اور نہ کوئی ان کا پُرسان حوال ہے۔ عدالت، خصوصیت سے اعلیٰ عدالت نے کچھ آزادی حاصل کی ہے مگر اس کے فیصلوں اور احکام کو بھی کھلے بندوں

نظر انداز کیا جاتا ہے، یا عملًا خصیں غیر موثر کرنے میں کوئی کسر نہیں چھوڑی جاتی۔ مہنگائی اور بے روزگاری نے عوام کی زندگی اجیرن کر رکھی ہے۔ بھلی، گیس اور پانی کے بحران نے تباہی مچائی ہوئی ہے اور لا قانونیت اور دہشت گردی کے سبب عوام کی جان، مال اور عزت، سب معرضِ خطر میں ہیں۔

اندرونی انتشار اور بیرونی مداخلت

ان حالات کو اور بھی علیین بنادینے والے چند پہلو اور بھی ہیں، جن کا ادراک ضروری ہے۔ ملک کے معاملات میں بیرونی قتوں اور خصوصیت سے امریکا اور مغربی اقوام کی دراندازیاں سب سے اہم مسئلہ ہے۔ یہ سلسہ تو ملک غلام محمد اور جزل ایوب خان کے دور ہی سے شروع ہو گیا تھا، مگر جزل پرویز مشرف کے آوار میں یہ اپنے عروج کو پہنچ گیا اور یہی اُٹا سفر آج بھی جاری ہے۔

معاشی اعتبار سے بھی انہی قتوں کی گرفت ہماری معيشت پر مضبوط تر ہو رہی ہے اور سیاسی اعتبار سے بھی اندرونی معاملات کی باگ ڈور انہی کے ہاتھوں میں نظر آ رہی ہے۔ سول اور فوجی تعلقات کے نشیب و فراز کے نتائج قوم بھگلت رہی ہے۔ معاشی پالیسیوں کی صورت گری جس طرح عالمی بُنک اور عالمی مالیاتی فنڈ کے اشاروں پر کی جا رہی ہے اور سیاسی افق پر تبدیلیوں کا جو کھیل کھیلا جا رہا ہے، اس نے آزادی اور قومی خود اختاری کی حقیقت کا بھانڈا پھوڑ کر رکھ دیا ہے۔

اس پر مستر اودہ نظریاتی انتشار ہے جو ملک و قوم اور خصوصیت سے نئی نسلوں پر مسلط کیا جا رہا ہے۔ پاکستان کا مطلب کیا؟ کبھی آج متنازع موضوع بنایا جا رہا ہے۔ قرارداد مقاصد ہدف تنقید و ملامت ٹھیکری ہے۔ تاریخ کے قتل کا ہوا دکھا کرتاریخ کو مسخ کیا جا رہا ہے۔ ریاست اور مذہب کے تعلق تک کو زیر بحث لایا جا رہا ہے۔

ایک فی صد سے بھی بہت کم تعداد رکھنے والا سیکولر اور لبرل طبقہ ہے جو میڈیا پر قابض ہے، اور آزادی فکر کے نام پر قومی زندگی کے مسلمات کو پہنچ کر رہا ہے اور ملک و قوم میں فکری انتشار اور خلفشار پیدا کرنے اور بھارت اور مغربی اقوام کے سامراجی ایجاد کے کفر و غدینے میں مصروف ہے۔ حالانکہ حقیقت یہ ہے کہ پاکستان کے ان ۵۷ برسوں میں جو طبقہ حکومت، معيشت اور سیکورٹی کے نظام پر قابض رہا ہے وہ یہی سیکولر گروہ ہے جو کبھی سو شلزم کے نام پر، کبھی سرمایہ داری کے نام پر،

اور کبھی روشن خیال جدیدیت کے نام پر حکمران رہا ہے اور سارے بگاڑ کا سبب رہا ہے۔ ملا کو گالی دینا اور ہر خرابی کو جزل ضمایء الحق کے سر تھوپنا تو اس کا وظیرا ہے لیکن حقیقت یہ ہے کہ غلام محمد کے دور سے لے کر مشرف اور زرداری کے دور تک اقتدار اگر کسی طبقے کے ہاتھوں میں رہا ہے تو وہ یہی سیکولر مراعات یافتہ اشرافیہ ہے۔ سول دور ہو یا عسکری، اس دوران میں یہی سیکولر طبقہ حکمران رہا ہے، اور ساری خرابیوں کی جڑ، اس کا ملک کے اجتماعی معاملات میں کردار ہے۔

جزل ضمایء الحق کے دور میں کچھ چیزیں اسلام کے احکام کے مطابق ضرور ہوئیں، لیکن بحیثیت مجموعی اس دور میں بھی اصل فکر اور اصل کار فرما ہاتھ بہت مختلف نہ تھے۔ اس لیے اس امر سے انکار ممکن نہیں کہ آزادی کے سات عشروں میں اگر کوئی فکر اور کوئی طبقہ حکمران رہا ہے تو وہ یہی سیکولر فکر اور سیکولر طبقہ ہے۔ چند مغربی محققین نے بھی اس امر کا برملاء اعتراف کیا ہے کہ پاکستان اور عرب ممالک میں خود مسلمانوں کی مغرب زدہ سیکولر قیادت ہے جونا کام رہی ہے اور بگاڑ کی بھی بڑی حد تک ذمہ دار یہی بدعنوں اور ناہل قیادت ہے۔ اس سلسلے میں پروفیسر و فریڈ کینٹ ول اسمٹھ اور پروفیسر کیتھ کیلارڈ نے بہت صاف الفاظ میں لکھا ہے کہ ان ممالک میں آج جو بھی حالات ہیں وہ مذہبی قوتوں کے پیدا کردہ نہیں ہیں، بلکہ ان ممالک میں مغرب نواز سیکولر قیادتیں ان کی ذمہ دار ہیں۔

انجھی حالات کا نتیجہ ہے کہ پاکستان آج صرف سیاسی اور معاشری بحران ہی کا شکا نہیں، نظریاتی، اخلاقی اور تہذیبی انتشار میں بھی بتلا ہے۔ حالات کی اصلاح کے لیے اس طرح کی ایک ہمہ جہتی نظریاتی تحریک اور جدوجہد کی ضرورت ہے، جیسی برعظیم کے مسلمانوں کو برطانوی اور برہمن سامراج سے نجات دلانے کے لیے اقبال کی فکری اور قائد اعظم کی سیاسی رہنمائی میں برپا کی گئی تھی۔

اس ہمہ گیر بگاڑ کے تین بڑے تشویش ناک بپلو ہیں:

- پہلا اخلاقی بگاڑ جو خود سرکاری سرپرستی میں منظم اور ہمہ گیر کوششوں کے نتیجے میں بد سے بدتر صورت اختیار کر رہا ہے اور ظلم اور بدل اخلاقی اس نشان کو جھوڑ رہی ہے جہاں کارروائی کے دل سے احساس زیاد بھی رخصت ہوتا نظر آتا ہے۔ ہر سو بدعنوی کا دور دورہ ہے جو تقریباً ہر سطح پر طرزِ حیات بنتی جا رہی ہے، حتیٰ کہ بین الاقوامی ادارے بھی پاکستان کو دنیا کے دو یا تین سب سے زیادہ بدعنوں ملکوں میں شامل کر رہے ہیں۔ ملکی اور عالمی ذرائع ابلاغ سبھی اسلامی شعائر اور

معاشرے کی مسلمہ اقدار و آداب کو پامال کرنے میں مصروف ہیں۔ تعلیم کے نظام نے صرف علم ہی کی رسوائی کا سامان نہیں کیا ہے، بلکہ اخلاق کا بھی جنازہ اٹھادیا ہے۔ روایات کے بندھن کھل رہے ہیں اور اب ابیت پسندی اور آزاد روی کا سیلا ب اُمُر ہا ہے اور پچشم سردیکھا جا سکتا ہے کہ اس کا نتیجہ تباہی کے سوا کچھ نہیں۔

• دوسرا تشویش ناک پہلو یہ ہے کہ افراد کے اس اخلاقی بگاڑ کے ساتھ ساتھ ملک و ملت کے ہر اس ادارے کو تباہ کیا جا رہا ہے، جو قوم کی کشتی کو لنگر کی طرح تھامتا ہے۔ دستور ہو یا قانون، پارلیمنٹ ہو یا انتظامیہ، عدالت ہو یا پولیس، سول سروس ہو یا بلڈیاتی نظام حکومت، تعلیم ہو یا ذرائع ابلاغ، حتیٰ کہ قوم کا آخری سہارا، یعنی خاندان ۔۔۔ ہر ایک کو تباہ کیا جا رہا ہے۔ جن اداروں کو بڑی محنت اور قربانی سے استعمال کے اقتدار کے باوجود محفوظ رکھا گیا تھا، آج ان کی چوپیں بھی ہل گئی ہیں اور دیواریں گر رہی ہیں۔

• بگاڑ کا تیسرا پہلو پالیسی سازی کے سارے عمل اور فیصلہ کرنے والے اداروں اور افراد کا بیرونی اثرات کے تابع ہونا ہے، جس سے ملک کی سیاسی اور نظریاتی آزادی خطرے میں پڑ گئی ہے۔ معاشی پالیسیاں بیرونی سا ہو کاروں کے ہاتھوں گروہ رکھ دی گئی ہیں اور اب عالمی بینک اور عالمی مالیاتی فنڈ کا عمل خل اتنا بڑھ گیا ہے کہ ملک کا بجٹ ملک کی پارلیمنٹ نہیں، ان اداروں کے احکام کے مطابق بنایا جا رہا ہے۔ نوبت یہاں تک پہنچ گئی ہے کہ خود وزیراعظم کے معاشی مشیر تاجریوں اور صنعت کاروں سے کہہ رہے ہیں کہ اگر آپ کو اپنی سفارشات کو منظور کرانا ہے تو آئیں ایف کے کارپرداؤں سے بات کریں۔

یہی حال قانون سازی کا ہے۔ قانون بناتے ہوئے یہیں دیکھا جا رہا کہ ملک و ملت کا مفاد کیا ہے یا، اللہ اور اس کے رسول صلی اللہ علیہ وسلم کا فرمان کیا ہے؟ بلکہ یہ دیکھا جاتا ہے کہ امریکا اور مغرب کس بات پر خوش ہوں گے؟ اور کس پر کھلتے چلیں؟ چونکہ مغرب نے آج کل فنڈ امنٹلڈم اور تشدید کا ہڈا اکھڑا کر رکھا ہے، اس لیے ہماری قومی قیادت کی جانب سے نہ صرف قسمیں کھائی جا رہی ہیں کہ ہم فنڈ امنٹلڈٹ نہیں ہیں بلکہ ہر قانون اور اخلاقی قدر کو پامال کر کے واٹنگن اور اس کے گماشتوں کے آگے ناک رگڑی جا رہی ہے اور انسانوں کو بھیڑ بکریوں کی طرح ان بھیڑیوں اور

درندوں کی بھینٹ چڑھایا جا رہا ہے۔ خود اقتدار میں آنے اور اقتدار میں رہنے کے لیے عوام اور پارلیمنٹ کے بھائے و اشٹئن کی خوش نووی حاصل کرنے کی کوششیں کی جاتی ہیں۔

غرض سیاست، میکیت اور ثقافت و تمدن، ہرمیدان میں ہم اپنی آزادی اور حاکمیت پر سمجھوتے کر رہے ہیں اور جو کچھ مسلمانان پاک و ہند نے اپنی جان، ماں اور آبرو کی قربانی دے کر حاصل کیا تھا، اسے چند طالع آزماء اپنے مفاد کی خاطر مسلسل داؤ پر لگاتے چلے آ رہے ہیں۔

یہ ہے وہ حالت زار جس میں، آزادی کے ۵۷ سال کے بعد ماضی کے کچھ فوجی اور ماضی اور حال کی کچھ نام نہاد جمہوری قوتوں کی حکمرانی کے طفیل پاکستان اور اہل پاکستان بتلا ہیں۔ وہ ملک جو پوری ملت اسلامیہ کے لیے نئی اُسیدوں اور ایک روشن مستقبل کا پیغام لے کر سیاسی افق پر نمودار ہوا تھا، اسے ان اتحاد تاریکیوں میں پہنچا دیا گیا ہے اور بگاڑا اپنی انتہا کو پہنچ گیا ہے۔

تبديلی کا لائحة عمل

صورت حال کا بگاڑ اور تاریکی کی شدت کا انکار، دراصل حقیقت کے انکار اور عاقبت نا اندیشی کے مترادف ہوگا۔ اس کے باوجود ہماری نگاہ میں مایوسی کی کوئی وجہ نہیں۔ اس لیے بھی کہ مایوسی کفر ہے، اور اللہ تعالیٰ کا حکم ہے کہ حالات کیسے ہی خراب کیوں نہ ہوں، مومن کبھی مایوسی کا شکار نہیں ہوتا (لَا تَقْنَطُوا مِنْ رَّحْمَةِ اللَّهِ)۔ ہمارا یمان ہے کہ اللہ تعالیٰ ان مخصوص انسانوں کی قربانیوں کو کبھی رائیگاں نہیں جانے دے گا، جن کے نون اور عصموں کی قربانی سے یہ ملک عزیز وجود میں آیا ہے۔ اس لیے بھی کہ تاریخ کا یہی فیصلہ ہے کہ بگاڑ کی قوتیں ایک خاص حد پر پہنچنے کے بعد شکست و ریخت کا نشانہ بنتی ہیں اور خیر اور صلاح کی قوتیں بالآخر غالب ہوتی ہیں۔ جس طرح زوال اور انتشار ہماری تاریخ کی ایک حقیقت ہے، اسی طرح تجدید اور احیا بھی ایک درخشان حقیقت ہیں: ۔

گھبرا کیں نہ ظلمت سے گزرنے والے

آغوش میں ہرشب کے سحر ہوتی ہے

سوال یہ ہے کہ اصلاح کا راستہ کیا ہے؟ ہماری نگاہ میں نہ فوج کی مداخلت حالات کو درست کر سکتی ہے اور نہ تشدد کی سیاست۔ ملکی سیاست میں تصادم اور تیگی جس حد کو پہنچ گئی ہے، اس سے صرف سیاست ہی نہیں ملک کا وجود بھی خطرے میں ہے، جس کی بڑی وجہ حکومتوں کی

آمرانہ روشن، تنگ دلی اور تنگ نظری ہے۔ اگر ایک طرف معاشر بگاڑا پہنچ رہا ہے اور وسائل حیات کی قلت اور مہنگائی نے عوام کی زندگی اجیرن کر دی ہے تو دوسری طرف لاقانونیت کا دور دورہ ہے۔ یہی وہ حالات ہیں جو تشدید کی سیاست کو جنم دیتے ہیں۔

اس لیے اس بات کی ضرورت ہے کہ ملک کے وہ تمام عناصر جو حالات سے غیر مطمئن ہیں، بگاڑ کے اسباب پر متفق ہیں اور جو اصلاح کے خواہاں ہیں، وہ مل کر مؤثر سیاسی جدوجہد کے ذریعے نظام کو بدلنے کی جدوجہد کریں۔ بگاڑ کے ایک ایک سبب کو دوسر کرنا ہوگا اور یہ اسی وقت ممکن ہے جب ایک نئی قیادت اُبھرے جس کا دامن پاک ہو، جو عوام میں سے ہو اور جو عوام کے سامنے جواب دہو۔

• سب سے پہلی ضرورت یہ ہے کہ پاکستان کے اصل مقاصد، اس کی منزل اور ترجیحات کے بارے میں یکسوئی ہو۔ وہ تمام دینی اور سیاسی عناصر جو اسلام، جمہوریت، عدل اجتماعی اور خود انحصاری پر لیقین رکھتے ہیں، وہ ایک دوسرے سے قریب آئیں اور اصولوں پر پختہ ایمان رکھنے والی باکردار قیادت کو قوم کے سامنے لا لیں۔

فائدہ عظیم نے اپنا مقدمہ جا گیرا روں، سرمایہ داروں اور روایتی سیاست کاروں کے سامنے نہیں، بر عظیم کے مسلم عوام کی عدالت میں پیش کیا تھا۔ ان کو بیدار اور متحد کرتے ہوئے ایک ایسی عوامی اور جمہوری اہر پیدا کی تھی کہ روایتی قیادتیں اس سیالاب کے آگے بہہ گئیں۔ آج پھر اس کی ضرورت ہے کہ جمہوری ذرائع سے جمہور کو بیدار اور منظم کیا جائے اور قیامِ پاکستان کے مقاصد کے لیے ان کو متحرک کیا جائے۔ ملکی اور غیر ملکی سازشی عناصر کا اصل توڑ عوام کی بیداری اور ان کی منظم قوت ہے۔

• دوسری بنیادی چیز قیادت کا صحیح معیار ہے۔ قوم نے بہت دھوکے کھائے ہیں۔ اس بات کی ضرورت ہے کہ نئی قیادت عوام میں سے اُبھرے اور اپنے اخلاق اور کردار کے اعتبار سے دستور پاکستان میں مرقوم معیار (دفعہ ۲۲، ۲۳) پر پوری اُترے۔ عوام اور ایکشن کمیشن کو یہ اختیار ملتا چاہیے جیسا کہ وفاقی شرعی عدالت نے اپنے ایک فیصلے میں کہا ہے کہ وہ ان دفعات کو عملیاً نافذ کر سکیں۔ یہ وہ چھلنی (filter) ہے، جس سے بہتر قیادت رو نہ ہو سکتی ہے۔

خود فائدہ عظیم نے اپنی ۱۹۳۶ء کی ایک تقریر میں قیادت کے لیے بڑے نپے تسلی انداز

میں مطلوبہ معیار کی نشان دہی کی تھی، جس پر آج ہمیشہ سے زیادہ عمل کی ضرورت ہے۔ طلبہ کو مشورہ دیتے ہوئے انہوں نے کہا تھا: ”ملکی حالات کا بغور مطالعہ کیجیے، تجربہ کیجیے اور سمجھنے کی کوشش کیجیے۔ اس بات کو یقینی بنائیے کہ مفتنة (Legislature) میں دیانت دار، حقیقی، خالص اور محب وطن نمایندہ پہنچیں“۔

• تیسری ضرورت آزاد خارجہ پالیسی کی تشکیل اور اس کی موثر تصفید ہے۔ امریکا اور مغربی اقوام سے محتاجی کا جو رشتہ قائم کیا گیا ہے، وہ اب صرف پالیسیوں تک محدود نہیں بلکہ ایک طرح کا انتظامی تعلق (structural relationship) بن گیا ہے، جس کے نتیجے میں سیاسی، عسکری، معاشری، تعلیمی، ابلاغی اور تہذیبی ہرمیدان میں بیرونی ممالک اور قوتوں کا اثر و نفوذ بڑھ کر اس مقام پر پہنچ چکا ہے، جہاں وہ پاکستان کی آزادی، خود مختاری اور نظریاتی شناخت کو متاثر کر رہا ہے۔ بڑے پیمانے (macro) کی سطح پر اثرات سے آگے بڑھ کر بات اب جزوی انتظام و انصرام (micro-management) تک پہنچ چکی ہے۔ اس لیے نئی آزاد خارجہ پالیسی کی تشکیل اب ملک کی آزادی اور سلامتی کے لیے از حد ضروری ہو گئی ہے۔

اس کے لیے ایک طرف امریکا کے اعلان کردہ دباؤ سے ہمارا نکنا ضروری ہے، تو دوسری طرف ملکی وسائل کی بنیاد پر معاشری ترقی کا نقشہ کار بنانا ضروری ہے۔ عسکری میدان میں بھی پہلے قدم کے طور پر اسلحے کے نظام اور خریداری میں مختلف ممالک سے رابطوں کی ضرورت ہے تو دوسری طرف جو حکمت عملی ۱۹۷۰ء میں بنیادی صنعتوں کے قیام اور فروغ کے سلسلے میں ہیوی مکینیکل کمپلیکس اور اسٹیل مزر کے قیام کی صورت میں اختیار کی گئی تھی، اسے نئے حالات کی روشنی میں ایک نئے انداز میں فروغ دینا ضروری ہے۔

اس سلسلے میں بھارت سے تعلقات کے باب پر بھی جامع نظر ثانی کی ضرورت ہے۔ ملکی مناد کا تقاضا ہے کہ جزوی امور میں انجمنے کے بجائے اصل بنیادی مسائل کے حل پر توجہ مرکوز کی جائے اور اس کے لیے فوری اور دیر پا دونوں نوعیت کی پالیسیاں بنائی جائیں۔ کشمیر اور پانی کے مسئلے کے حل ہی پر بھارت سے سیاسی اور معاشری تعلقات کا دیر پا بنیادوں پر فروغ ممکن ہے۔ ان اساسی پہلوؤں کو نظر انداز کر کے محض اعتماد سازی کے اقدامات اور تجارت کا راستہ اختیار کرنا

سیاسی اور معاشری ہر دو پہلو سے مہلک ہے۔ اس لیے ضروری ہے کہ ایک آزاد اور حقیقی معنی میں پاکستانی مفادات اور ترجیحات پر بنی خارجہ پالیسی اختیار کی جائے اور اس کے لیے پارلیمنٹ کو اعتماد میں لینا ضروری ہے۔ خارجہ پالیسی کے حوالے سے پاکستانی عوام کے حقیقی جذبات اور خطوطِ کار میں بعد المشرقین ہے۔ تمام عوامی سروے اس امر کا ثبوت ہیں کہ پاکستانی قوم امریکا اور بھارت کو اپنا دوست نہیں سمجھتی اور ان کی پالیسیوں کو ملک کے لیے سب سے اہم خطرہ شمار کرتی ہے، جب کہ جزلِ مشرف دور سے اب تک حکومت کی پالیسی اور ترجیحات عوام کے جذبات اور خواہشات کی ضد ہیں۔

- چھٹی چیز ایک ملی ضابطہ اخلاق کی تشکیل ہے جس کی پابندی تمام سیاسی جماعتوں، پر میں اور میڈیا پر لازم ہو۔ اسے افہام و فہیم سے مرتب کیا جانا چاہیے۔ اس ذیل میں بہت کام ماضی میں ہوا ہے۔ خود دستور پاکستان میں بھی اس سلسلے میں بڑی رہنمائی موجود ہے۔ ضرورت اس امر کی ہے کہ اس پر نیا اتفاق رائے پیدا کیا جائے اور اس کے نفاذ کے لیے کوئی مؤثر نظام بنایا جائے، خواہ عدليہ اس کام کو انجام دے یا کوئی اور نیا قومی ادارہ۔

- پانچویں چیز نظامِ انتخاب کی اصلاح ہے۔ انتخابی کمیشن حکومت اور حزبِ اختلاف کے باہم مشورے اور اتفاق رائے سے مقرر ہونا چاہیے۔ پاکستان کے حالات میں انتخابات نگران حکومت کے تحت ہونے چاہیے، جس کے بغیر منصفانہ انتخابات کی توقع عربت ہے۔ اس امر پر بھی غور کی ضرورت ہے کہ سیمبلی کی مدت پانچ سال سے کم کر کے ۳ سال کر دی جائے تاکہ احتساب کم و قٹے میں ہو سکے۔

- چھٹی چیز ایک اعلیٰ اور خود مختار انتخابی کمیشن کا قیام ہے، جس کا مطالبہ جماعتِ اسلامی پاکستان اول روز سے کر رہی ہے، اور جس کا وعدہ خود پبلیک پارٹی، مسلم لیگ اور پاکستان تحریک انصاف کر چکے ہیں۔ گویا کہ یہ ایک متفقہ قومی مطالبہ ہے۔ پھر اس سے فرار کیوں؟ یہ مستقل کمیشن ایسا ہونا چاہیے جو حکومت، حزبِ اختلاف یا کسی بھی شہری یا متأثر ہونے والے فرد کی طرف سے تمام منتخب اور دوسرے ذمہ دار افراد کا احتساب کر سکے۔ اس ادارے کو یہ اختیار حاصل ہو کہ جس نے بھی اپنی سرکاری حیثیت کو ذاتی ففع کے لیے استعمال کیا ہو، اسے قرار واقعی سزادے سکے اور عوامی وسائل ان سے واپس لے کر سرکاری خزانے میں لائے۔

- ساتویں چیز دستور کے مطابق صوبائی اور لوکل بادھی کی سطح پر اختیارات کی منتقلی ہے اور ان میں ضروری صلاحیت کا رپیدا کرنا ہے۔ سینیٹ کو زیادہ مضبوط اور موثر بنانا بھی اس سلسلے میں بڑا مفید ہو سکتا ہے۔
 - آٹھویں چیز عدالتی کی آزادی، اس کی انتظامیہ سے علیحدگی اور عدالتی کے فیصلوں کی بلا امتیاز تنفسیہ ہے۔
 - نویں چیز سول انتظامیہ اور پولیس کا ایسا انتظام ہے، جو ان کی آزاد اور غیر سیاسی حیثیت کو مستحکم کر سکے۔ ملکی، سول انتظامیہ اور پولیس، ریاست کے ادارے تو ہوں، مگر حکمران پارٹی کے سیاسی آئندہ کارنے ہوں۔ اس کے لیے ان کو دستوری تحفظ دیا جائے، نیز ان کی تربیت اور وسائلِ دونوں کا اہتمام کیا جائے۔
 - دسویں چیزوی زندگی سے کرپشن کا خاتمه اور اس کے لیے ہر سطح پر موثر ہم ہے۔
 - آخری اور بہت ہی ضروری چیز ایک نئی سماجی اور معاشی پالیسی ہے، جس کا ہدف صحیح تعلیم کا فروغ، علاج کی سہولتوں کی فراہمی، غربت اور بے روذگاری کا خاتمه اور روزگار کے موقع کی فراہمی اور ایسی معاشی اصلاحات ہیں، جن سے سود، قمار اور ہر طرح کے استھصال کا خاتمه ہو، دولت کی تقسیم منصفانہ ہو سکے اور تمام انسانوں کو زندگی کی جائز ضروریات مل سکیں۔ یہ وہ بنیادی نکات ہیں، جن پر عمل کر کے قوم ایک بار پھر اسلام کے حیات بخش نظام کے قیام کے لیے متحد اور سرگرم عمل ہو سکتی ہے اور چون میں اس کی روٹھی ہوئی بہار واپس آ سکتی ہے۔
-

انسداد سود کے نتائج

• سود سرمایہ کے حصول کے لیے بچت پر زور دیتا ہے۔ اس کا حاصل یہ ہوگا کہ معاشری پیداوار کا معتدبہ حصہ فروخت سے رکتا چلا جائے گا۔ مال کی کھپت کم ہونے سے روزگار میں کمی واقع ہوگی، روزگار کی کمی آمدنیوں کی کمی پر منفی ہوگی، اور آمدنیوں کی کمی سے پھر اموالِ تجارت کی کھپت میں مزید کمی رونما ہوتی چلی جائے گی۔ اس طرح چند افراد کی زر اندازی بہت سے افراد کی بدحالی کا سبب بنے گی اور آخر کار یہ چیز خود ان زر انداز افراد کے لیے بھی وباً جان بن جائے گی، کیونکہ اس کے ذریعے سے تیار کی ہوئی پیداوار کچھ گی کہاں؟

• جب سود بند کر دیا جائے گا اور زکوٰۃ کی تنظیم کر کے ریاست کی طرف سے معاشرے کے ہر فرد کو اس امر کا اطمینان بھی دلایا جائے گا کہ بڑے وقت پر اس کی دست گیری کا انتظام موجود ہے تو بخیل و زر اندازی کے غیر فطری اسبابِ محکمات ختم ہو جائیں گے۔ لوگ دل کھول کر خرچ کریں گے اور نادار افراد کو بھی زکوٰۃ کے ذریعے سے اتنی قوتِ خریداری بھم پہنچادیں گے کہ وہ خرچ کریں۔

اس سے صنعت و تجارت بڑھے گی۔ صنعت و تجارت کے بڑھنے سے روزگار بڑھے گا۔ روزگار بڑھنے سے آمدنیاں بڑھیں گی [بے تھاشا ٹیکسٹوں کے خاتمے سے مہکائی میں کمی اور اشیاء سستی ہو جائیں گی]۔ ایسے ماحول میں اوقیانوس صنعت و تجارت کا اپنا منافع ہی اتنا بڑھ جائے گا کہ اس کو خارجی سرمایہ کی اتنی احتیاج باقی نہ رہے گی جتنی اب ہوتی ہے۔ پھر اس وقت پس انداز کرنے کا سلسہ بالکل بند نہیں ہو جائے گا۔

اس بھی ہوئی دولت کو لینے والا کوئی محتاج آدمی بھی ان کو نہ ملے گا، اس لیے وہ اسے بڑی اچھی شرائط پر اپنی حکومت کر، اپنے ملک کی صنعت و تجارت کو، اور ہمسایہ ملکوں تک کو سرمایہ دینے کے لیے آمادہ ہو جائیں گے [سود کی لعنت سے نجات کے بعد بذریعہ معاشرہ خوش حال ہو جائے گا]۔

سید ابوالاعلیٰ مودودی

(سود)

عطیہ اشتہار: صوفی بابا